

संक्षिप्त

रमजान मण्डल अध्यक्ष बने



खाट्ट्यामजी, (निर्स)। भारतीय जनता पार्टी अल्पसंख्यक मोर्चा के जिलाध्यक्ष सुबेदार मुस्ताक अहमद ने भाजपा जिलाध्यक्ष इन्दिरा चौधरी की सहमति से खाट्ट्यामजी निवासी भाजपा कार्यकर्ता रमजान खान को अल्पसंख्यक मोर्चा खाट्ट्यामजी मण्डल अध्यक्ष बनाया है। खान के अल्पसंख्यक मोर्चा अध्यक्ष बनाए जाने पर सायर मुंडोतिया, रविशंकर स्वामी, पुरुषोत्तम कुमावत, नीतिश अग्रवाल, प्रो. प्रमोद शर्मा, सहित भाजपा कार्यकर्ता ने खुशी व्यक्त करते हुए जिले के शीर्ष नेतृत्व का आभार व्यक्त किया है।

सूरत मंत्री, सुमेर अध्यक्ष बने

किशनगढ़ बास, (निर्स)। अखिल राजस्थान विद्यालय शिक्षक संघ अरस्तु के प्रदेश अध्यक्ष रामकृष्ण अग्रवाल ने प्रदेश कार्यकारिणी में किशनगढ़ बास के सूरत खेरिया प्रदेश मंत्री व सुमेर सिंह को प्रदेश सभा अध्यक्ष के पद पर नियुक्त किया है। प्रदेश संगठन में नियुक्त किए जाने पर शिक्षकों ने हर्ष व्यक्त किया है।

अमृत भारत रेलवे स्टेशन प्रोग्राम में खैरथल स्टेशन का विकास होगा

खैरथल, (निर्स)। अमृत भारत रेलवे स्टेशन प्रोग्राम में चयनित खैरथल रेलवे स्टेशन पर आवश्यक सुविधाओं में विस्तार किया जाएगा।

खैरथल में आवश्यक सुविधाएं सुलभ करने से पहले उत्तर पश्चिम रेलवे के जयपुर मंडल डीआरएम नरेन्द्र कुमार, सीनियर डीसीएम मुकेश कुमार सैनी के नेतृत्व में अधीनस्थ अधिकारियों का दल गुरुवार को खैरथल पहुंचा।

रेलवे के उच्चाधिकारियों के दल

डी.आर.एम. व अधिकारियों का दल निरीक्षण के लिए पहुंचा

ने खैरथल रेलवे स्टेशन का दौरा कर निरीक्षण एवं आवश्यकताओं का अध्ययन किया। बाद में उन्होंने सुविधाओं में विस्तार को लेकर विभिन्न सामाजिक एवं व्यापारिक संगठनों के पदाधिकारियों से चर्चा की एवं मांग पत्र लिये।

इस मौके पर व्यापार समिति के अध्यक्ष अशोक डाटा, खैरथल विकास मंच कार्यवाहक अध्यक्ष श्यामलाल शर्मा व मनोहरलाल परवाना, सिख समाज के प्रतिनिधि एडवोकेट महेंद्र पाल सिंह टिंकू, नगधपालिका उपाध्यक्ष वरुण डाटा,,



स्थानीय लोगों ने डीआरएम को कई मांगों को लेकर ज्ञापन दिया।

भाजपा मंडल महामंत्री मनीष शर्मा,, प्राचीन शिव गोपाल मंदिर कमेट्री अध्यक्ष बाबुलाल गुप्ता ने डीआरएम नरेन्द्र कुमार को ज्ञापन देकर खैरथल रेलवे स्टेशन पर उदयपुर डंगरपुर के लिए ट्रेन सुविधा देने, मंडीर एक्सप्रेस व दिल्ली - बांद्रा गरीब रथ ट्रेन का ठहराव खैरथल स्टेशन पर कराने की मांग की तथा इंटरसिटी एक्सप्रेस का

समय बदलकर पूर्व की भांति सुबह व शाम का समय किये जाने की मांग की। ज्ञापन देने वालों में प्रमुख रूप से खैरथल विकास मंच, दैनिक रेल यात्री संघ, भाजपा कार्यकर्ताओं का प्रतिनिधि मंडल, प्राचीन शिव गोपाल मंदिर कमेट्री सदस्य सहित अन्य जागरूक मंच के कार्यकर्ता, पार्षदगण एवं गणमान्य नागरिक

मौजूद रहे। डीआरएम ने बताया कि सभी लोगों से खैरथल स्टेशन पर व्याप्त प्रमुख समस्याओं को सुनकर उनमें सुधार पर विस्तार से चर्चा की गई है, जिस पर जल्द ही प्रस्ताव बनाकर रेल मंत्रालय को भिजवाया जाएगा, जिसके बाद वहां से स्वीकृत कार्यों को करवाया जाएगा।

अस्थाई अतिक्रमणों को हटाया

निवाड़ी, (निर्स)। गुन्सी गांव की पुलिस के सहारे बनी सर्विस रोड से गुरुवार को जेसीबी की सहायता से अतिक्रमण हटाया गया। इन्काह कंपनी के कार्मिक यश जोशी ने बताया कि ग्राम गुन्सी की पुलिस के नीचे बनी सर्विस रोड पर ग्रामीणों ने रेवडियांग डालकर सड़क मार्ग को सिकुड़ा दिया था। इस अतिक्रमण के चलते एक और जहां आवागमन में बाधा उत्पन्न हो रही थी तो दूसरी ओर कचरे की सडोंध से राहगीर परेशान हो रहे थे। कचरे के ढेरों पर चौबीसों घंटे आवारा पशुओं का जमावडा रहता था जिससे दुर्घटना का अंदेशा भी बना रहता था। ग्रामीणों एवं राहगीरों की सूचना पर गुरुवार की सुबह जेसीबी की सहायता से कचरे के ढेरों को हटाकर सड़क मार्ग खुलासा करवाया गया। इसी जगह पर करीब आधा किलोमीटर तक सड़क परिधि में विलायती बबूल से भी यातायात प्रभावित हो रहा था। जिन्हें भी उखाड़ कर दूर फेंका गया। उन्होंने बताया कि अतिक्रमण हटाने के बाद रास्ता चौड़ा एवं साफ -सुथरा नजर आने लगा है।

स्थाई वारन्टी गिरफ्तार

निवाड़ी, (निर्स)। पीपलू थाना पुलिस ने एक स्थाई वारन्टी को गिरफ्तार किया है। पुलिस थानाधिकारी प्रहलादसहाय ने बताया कि पुलिस टीम ने स्थाई वारन्टी प्रकरण में किशनलाल पुत्र रथोकरण बैरवा निवासी सोन्दीफल का झोपडा थाना पीपलू को गिरफ्तार किया गया।

सार-समाचार अतिक्रमण को ध्वस्त किया



निवाड़ी, (निर्स)। शहर में स्थित कॉलोनीयों में भूखंडों पर हो रहे अतिक्रमण को लेकर गुरुवार को अधिशाषी अधिकारी महिमा डांगी के नेतृत्व में जेसीबी मशीन द्वारा ध्वस्त किया गया। अधिशाषी अधिकारी महिमा डांगी ने बताया कि शहर में स्थित 8. फीट रोड, श्यामा प्रसाद मुखर्जी कॉलोनी, दीनदयाल कॉलोनी एवं शास्त्री नगर में भूखंडों पर हो रहे अतिक्रमण को लेकर गुरुवार को मय पुलिस जांचके साथ जेसीबी मशीन से करीब 8 भूखंडों से अतिक्रमणों को हटाया गया। इस दौरान अतिक्रमणों में हडकमप मच गया। इस अवसर पर अधिशाषी अधिकारी महिमा डांगी, थानाप्रभारी छोटेलाल मीणा, स्वास्थ्य निरीक्षक बाबूलाल पंडा, सह अतिक्रमण प्रभारी गोपाललाल गुला सहित जमादार, नगर पालिका के सफाईकर्मी एवं पुलिस जापा तैनात रहा।

व्यापारियों ने विरोध-प्रदर्शन किया

बाँली, (निर्स)। क्षेत्र के उपखंड मुख्यालय मलाराना डूंगर के व्यापारियों ने असामाजिक तत्वों की कारगुजारी से परेशान होकर मलाराना डूंगर उपखंड कार्यालय पर विरोध प्रदर्शन किया। विरोध-प्रदर्शन के दौरान महिला पुरुष दोनों नारेबाजी लगाते हुए एसडीएम कार्यालय पर पहुंचे और कानून व्यवस्था सुधारने को लेकर ज्ञापन सौंपा। अग्रवाल समाज के नेतृत्व में महिला पुरुषों ने नारेबाजी करते हुए उपखंड अधिकारी किशनलाल मुरारी मीणा व थाना प्रभारी राजकुमार मीणा को ज्ञापन सौंपा एवं अवगत कराया कि कुछ असामाजिक तत्व उनके मोहल्ले में आकर उत्पात मचाते हैं गाली गलौज करते हैं एवं पत्थर फेंकते हैं। अग्रवाल समाज के एक व्यक्ति के मकान के सामने भी इन लोगों ने मिट्टी पत्थर डालकर अवैध रूप से केबिन रख ली इस मामले को लेकर पुलिस में भी रिपोर्ट दी गई लेकिन पुलिस ने कोई कार्रवाई नहीं की। इसके विरोध में अग्रवाल समाज के महिला पुरुष अपने मोहल्ले से जुलूस बनाते हुए नारेबाजी करते हुए एसडीएम कार्यालय पहुंचे एवं असामाजिक तत्वों को रोकने की मांग की।

फसलों को पाले से बचाव की जानकारी दी

बोराज, (निर्स)। मौसम विज्ञान केंद्र जयपुर द्वारा जारी अलर्ट के तहत आगामी दिनों में तीव्र शीत लहर जारी रहने की संभावना के मद्देनजर फसलों को पाले से बचाव हेतु बोराज सहायक कृषि अधिकारी निर्मला कुमावत ,कृषि पर्यवेक्षक अनिता चौधरी , गोपाल व जितेंद्र नाग ने क्षेत्र के किसानों को जानकारी दी। उन्होंने बताया फसल पर पाला पडने की संभावना दिखाई देने पर गंधक के तेजाब का छिडकाव करें , थापोसैलिफिलिक अम्ल 100 पीपीएम अथवा थायो यूरिया 500 पीपीएम अथवा चुलनशील गंधक जीरो पीईट 2 प्रतिशत पानी के घोल का छिडकाव करें ,साथ ही हल्की सिंचाई की सलाह दी। फलदार बगीचों में पौधों को पाले से बचाने हेतु टाट बोरी या खासपुस आदि से ढककर या टाटी बनाकर सुरक्षा करने का सुझाव दिया।

जागेश्वर बाबा की झांकी सजाई

सांभरझील, (निर्स)। यहां देवयानी तीर्थ स्थल पर स्थित भगवान जागेश्वर दरवार में गुरुवार को आयोजित एक धार्मिक कार्यक्रम के दौरान सजाई गई अनुपम झांकी को देखने देर तक सैकड़ों भक्तों का तांता लगा रहा। शिवलिंग का खास श्रंगार किया गया। शिव पंचायत दरवार में फूलों की झांकी सजाई गई। भोलेनाथ की आरती में भक्तों ने उत्साह के साथ भाग लिया। सैकड़ों लोगों ने मंदिर परिसर में पौष बडा की पंगत प्रसादी पाई। इस अवसर पर श्रीगोपाल गौशाला के अध्यक्ष मुन्नालाल शर्मा, पंडित विजय प्रसाद गौड, पंडित रतन लाल शर्मा, पार्षद धर्मेश जोषट, अधिभावक समिति के सह सचिव दिव्यराज वीर गुर्जर, लक्ष्मी नारायण मंदिर के प्रभारी योगेश शर्मा, देवयानी बालाजी मंदिर के विकास शर्मा, सत्येंद्र अग्रवाल, विश्व हिंदू परिषद के स्थानीय अध्यक्ष सुनील शर्मा सहित अनेक ने इसी बजट सत्र में सांभर को जिला घोषित किए जाने के लिए भोलेनाथ से अरदास की।

वैष्णव ब्राह्मण समाज का समारोह 8 को

अलवर, (निर्स)। वैष्णव ब्राह्मण समाज द्वारा 8 जनवरी को प्रताप ऑडिटोरियम में नवंबर मिलन समारोह ,प्रतिभाप सम्मान, बुजुर्ग सम्मान समारोह एवं समाज के शिवा योग्य युवक-युवती परिवय सम्मेलन का आयोजन किया जाएगा। प्रेस वार्ता में वैष्णव समाज के जिला अध्यक्ष सुरेश चंद वैष्णव ने बताया कि कार्यक्रम से पूर्व 7 जनवरी को शाम 4 बजे सुरिष्का डेन ,सिलिसेट तिराहे पर रथीय कार्यकारिणी की बैठक आयोजित की जाएगी। बैठक को अध्यक्षता जयन्ती भाई वैष्णव करेंगे। बैठक में सम्पूर्ण भारत से पदाधिकारी भाग लेंगे। जिसमें समाज के उत्थान के बारे में चर्चा की जाएगी साथ ही मंदिर मामी जमीनों के विषय पर भी चर्चा की जाएगी। 8 जनवरी को प्रताप ऑडिटोरियम में नवंबर मिलन,प्रतिभाशाली बच्चों का सम्मान, 75 वर्ष से अधिक बुजुर्गों का सम्मान विवाह योग्य समाज के युवक-युवतियों का परिचय सम्मेलन का आयोजन किया जाएगा अगर जोड़े तैयार होते हैं तो आगामी सार्वों में उनका साहस्युहिक विवाह कराया जाएगा।

पीड़ित परिवारों की सहायता के लिए भाजपा ने अकाउंट नंबर जारी किया

चौमू/कालाडेर, (निर्स)। खंडेला पलसाना रोड पर हुए सड़क हादसे में चौमू उपखण्ड के गांव सामोदे के 3 परिवारों के 9 लोगों की दुखद मृत्यु होने पर भारतीय जनता पार्टी के प्रदेशाध्यक्ष व आमेर विधायक सतीश पनिया व चौमू विधायक रामलाल शर्मा के नेतृत्व में मृतक परिवारों के सहायताार्थ भारतीय जनता पार्टी ने एक अकाउंट नंबर 41990100012632 बैंक ऑफ बाडौदा शाखा उदयपुरिया तहसील चौमू अकाउंट होल्डर जितेंद्र कुमार के नाम से जारी किया गया है। चौमू विधायक रामलाल शर्मा ने भाजपा कार्यकर्ताओं के साथ भामाशाहो से निवेदन किया है कि पीडित परिवारों की यथाशक्ति आर्थिक सहायता करके का श्रम करें।

झरना धाम के विकास को लेकर निरीक्षण किया

राजगढ़, (निर्स)। राजगढ़-माचाडी मार्ग पर स्थित पर्यटक स्थल झरना स्थल के सौंदर्य करण एवं विकास को लेकर एसडीएम ओम प्रकाश मीणा के निर्देश पर अभियंताओं के दल ने दौरा कर निरीक्षण किया। एसटीमेंट की प्रक्रिया एसडीएम को सौंपी जाएगी।

प्राप्त जानकारी के अनुसार झरना धाम के सौंदर्यकरण हेतु संयुक्त मौका निरीक्षण सतीश मीणा सहायक अभियंता नगरपालिका, जमशेदा बानो कनिष्ठ अभियंता सार्वजनिक निर्माण विभाग, व कनिष्ठ अभियंता जलसंसाधन विभाग व राम गोपाल सिंह कनिष्ठ लिपिक नगरपालिका के द्वारा झरना धाम के सौंदर्यकरण हेतु संयुक्त मौका निरीक्षण किया गया। झरना धाम विकास समिति महासचिव पंडित नरेंद्र अवस्थी ने बताया कि निरीक्षण दल ने समिति के सदस्यों के साथ मिलकर, झरना धाम का निरीक्षण कर तथ्यों को जानकारी

अभियंताओं ने विकास समिति के साथ लिया जायजा

ली। झरना धाम स्थित बांध की लीकेज रोकना बांध की पाल आदि की मरम्मत के पश्चात, बांध में पर्यटकों को आकर्षित करने की दिशा में सुविधाएं, फव्वारे, ओपन जिम, बच्चों के झूले, मॉडर्न टॉयलेट, रास्ते की चौड़ाई, सड़क, रेम्प, सेल्फी पॉइंट नवीन पार्क का निर्माण, हाई मास्क लाईट,सहित अन्य प्रस्तावों की चर्चा की। इस अवसर पर, अध्यक्ष संत ज्ञानेश्वर, महासचिव पण्डित नरेंद्र अवस्थी, खेमसिंह आर्य, मुकेश जोशी,मदन लाल शर्मा, पिंकी सैनी, अमर सिंह सोनी,लोकेश उपाध्याय, राधे श्याम सैनी, दिनेश शास्त्री, जागदीश शर्मा सहित समिति के अन्य सदस्य उपस्थित रहे।

56 लाख के विकास कार्य स्वीकृत

किशनगढ़बास, (निर्स)। विधायक दीपचंद खेरिया की अनुरंसा पर किशनगढ़ बास क्षेत्र के गांवों में मेवात क्षेत्रीय विकास कार्यक्रम के अंतर्गत 56 लाख रुपए के विकास कार्यों की जिला परिषद अलवर ने स्वीकृत जारी की है। जिन का कार्य शीर्ष टेंडर प्रक्रिया पूर्ण कर शुरू किया जाएगा। विधायक खेरिया के निजी मीडिया सहायक सुनील कान्त गोल्डी ने बताया कि राजकीय उच्च प्राथमिक विद्यालय हुसेपुर में 5 कमरों के निर्माण 15 लाख रुपए, राजकीय उच्च माध्यमिक विद्यालय जिर्वापुर में 4 कमरों के निर्माण 10 लाख रुपए, राजकीय उच्च प्राथमिक विद्यालय दोलत नगर माजरा में एक कमरा निर्माण 4 लाख रुपए, ग्राम जिलोता में कब्रिस्तान को चारदीवारी 7 लाख रुपए, ग्राम दोगडा में कब्रिस्तान को चारदीवारी 8 लाख रुपए, ग्राम बाझोट में कब्रिस्तान को चारदीवारी जुम्मा वाल में 5 लाख रुपए, ग्राम घासोली में कब्रिस्तान को चारदीवारी 7 लाख रुपए स्वीकृत हुए हैं।

विद्युत लाइन का तार टूटा, करंट से महिला झुलसी

चौमू/कालाडेर, (निर्स)। चौमू उपखण्ड के ग्राम सिंगोद खुर्द स्थित नाडिया में खेतों से गुजर रही हाइड्रेशन लाइन का विद्युत तार टूट गया। तार टूटने से करंट में काम कर रही एक महिला खेत की चपेट में आ गई, जिससे महिला गंभीर रूप से झुलस गई।

गंभीर हालत में महिला को चौमू को अस्पताल में भर्ती कराया

गंभीर हालत में महिला को चौमू के निजी अस्पताल में भर्ती कराया। इस दौरान डीपी भी टूटकर गिर गई। हादसे के बाद गुस्साग्रामीणों ने विरोध प्रदर्शन किया। जानकारी के मुताबिक नाडिया निवासी कोयली देवी बने काम रही थी। इसी दौरान पावर ग्रिड की हाइड्रेशन लाइन का तार टूटकर नीचे गिर गया।



घटना के बाद ग्रामीणों ने पावर ग्रिड के अधिकारियों के खिलाफ रोष जताया।

तार में करंट की चपेट में आने से कोयली देवी झुलस गई। आस-पास के लोगों ने महिला को अस्पताल में भर्ती कराया। घटना के बाद बड़ी संख्या में ग्रामीण एकत्रित हो गए उन्होंने पावर ग्रिड के अधिकारियों के खिलाफ रोष जताया।

जाट महासभा चौमू आमेर के अध्यक्ष पवन चौपडा व सिंगोद खुर्द सरपंच प्रतिनिधि त्रिलोक लोखिव के नेतृत्व में ग्रामीणों ने विरोध प्रदर्शन किया तथा 2 घण्टे बाद पहुंचे पावर ग्रिड के अधिकारियों का बेराव किया।

इंदिरा रसोई की व्यवस्था में सुधार की मांग

चौमू/कालाडेर, (निर्स)। चौमू नगरपालिका के मनोनीत पार्षद राजेश वर्मा के नेतृत्व में कांग्रेस कार्यकर्ताओं ने जयपुर रोड स्थित इंदिरा रसोई की व्यवस्थाओं का जायजा लिया। व्यवस्थाओं का जायजा लेने पर वहां अनेक अव्यवस्थाएं पाई गयीं।

इसको लेकर वर्मा ने उपखंड अधिकारी प्रियव्रत सिंह चारण से मिलकर इन अव्यवस्थाओं को दुरुस्त किए जाने की मांग को लेकर ज्ञापन सौंपा। ज्ञापन में वर्मा ने बताया कि चौमू शहर में तीन इन्दिरा रसोईया संचालित हैं। परंतु इनमें से दो इन्दिरा रसोईया में व्याप्त असुविधाओं / परेशानियों के चलते गरीबों को इनका पर्याप्त लाभ नहीं मिल पा रहा है, जिससे राज्य

मनोनीत पार्षद के नेतृत्व में कांग्रेस कार्यकर्ताओं ने व्यवस्थाओं का जायजा लिया

सरकार को इस योजना पर विपरीत प्रभाव पड रहा है। वर्मा ने बताया कि चौमू शहर में जयपुर रोड पर बराला अस्पताल के सामने संचालित इन्दिरा रसाई को आनन-फानन में संचालित तो कर दिया लेकिन यहाँ व्याप्त असुविधाओं / परेशानियों के चलते गरीब तबके के व्यक्ति एवं बराला अस्पताल एवं इसके निकट संचालित अन्य दर्जनों अस्पतालों में उपचार हेतु

आने वाले मरीजों के परिजनों के अतिरिक्त अन्य जरूरतमन्द व्यक्ति उक्त रसोई में खाना खाने में संकोच एव शर्म महसूस करते हैं, क्योंकि उक्त रसोई जयपुर रोड पर सड़क के किनारे खुले में संचालित की गई है, जहां पर रोजाना रोड पर गुजरने वाले वाहनों से उडती धूल, मिट्टी से इस रसोई में बना खाना दूषित हो जाता है। दूसरी इन्दिरा रसोई शहर में केशव नगर में संचालित है जो टीनशेड से तो कवरड है, परंतु चारों ओर चारदीवारी एवं फर्श के अभाव में गरीब एवं जरूरतमन्द व्यक्ति खाना खाने में संकोच एवं परेशानी के साथ-साथ शर्म महसूस करता है, जिससे रक्षान सरकार की इस योजना की क्रियान्विति परिपूर्ण नहीं हो रही है।

बाइक चोरी के आरोप में एक गिरफ्तार

सांभरझील, (निर्स)। सांभर थाना पुलिस ने बाइक चोरी के आरोप में एक आरोपी को गिरफ्तार किया है। थानाधिकारी राजेंद्र कुमार यादव ने बताया कि चोरी गई बाइक के गत वर्ष 19 जून को मालिक की ओर से सांभर थाना में रिपोर्ट दर्ज करवाई गई थी। चोरी की धरपकड अभियान अंतर्गत जयपुर ग्रामीण पुलिस अधीक्षक मनीष अग्रवाल की ओर से दिए गए निर्देशानुसार ऐसे मुलजिम्ओं की गिरफ्तारी सुनिश्चित किए जाते के लिए पुलिस उसे गंभीरता के साथ काम किया जा रहा है। सांभर डिप्टी सीओ सुधार ने बताया कि गुप्त जांच पडताल सूचना के आधार पर सांभर की जीवनधारा कॉलोनी निवासी कुलदीप सिंह पुत्र गौतमसिंह रावणा राजपूत उम्र 22 साल को गिरफ्तार कर सख्ती से पूछताछ की गई तो उसने उक्त मोटरसाइकिल को चोरी करना स्वीकार किया।

गणतंत्र दिवस की तैयारियों को लेकर बैठक आज

श्रीमाधोपुर, उपखंड मुख्यालय श्रीमाधोपुर पर मनाई जाने वाली 75 वे गणतंत्र दिवस 26 जनवरी समारोह की तैयारियों को लेकर एक आवश्यक मीटिंग का आयोजन 6 जनवरी शुकवार प्रातः 11:30 बजे दिल्ली सिंह राठौड उपखंड अधिकारी श्रीमाधोपुर अध्यक्षता में एसडीएम कार्यालय में बुलाई गई है। एसडीएम ने इस बैठक में उप पुलिस अधीक्षक रीगस, तहसीलदार, विकास अधिकारी पंचायत समिति, मुख्य ब्लॉक चिकित्सा अधिकारी, मुख्य ब्लॉक शिक्षा अधिकारी, सहायक वाणिज्य कर अधिकारी,जाल विकास परियोजना अधिकारी, उप कोषाधिकारी, अधिशासी अधिकारी नगर पालिका, थानाधिकारी , आबकारी निरीक्षक वृत, सहायक

अभियंता जलदाय विभाग, भूजल संरक्षण विभाग सचिव कृषि उपज मंडी समिति, प्रवर्तन निरीक्षक रसद विभाग, मुख्य प्रबंधक राजस्थान राज्य पथ परिवहन निगम, सहायक निदेशक कृषि विभाग, व्यवस्थापक विभाग सहायक विभाग, प्रधानाचार्य राजकीय बालिका,बालक, संस्कृत मानपुरिया वरिष्ठ उपाध्याय उच्च माध्यमिक विद्यालय ,प्रधानाचार्य राजकीय महात्मा गांधी इंग्लिश मीडियम स्कूल, प्रधानाध्यापक राजकीय उच्च प्राथमिक विद्यालय नंबर 2, पुष्प नगर, संस्कृत विद्यालय, प्राचार्य एसबीएन कॉलेज, महात्मा गांधी स्नातकोत्तर महाविद्यालय ,श्री लाल बहादुर शास्त्री बालिका महाविद्यालय एवं समस्त मीडिया कार्मियों को आमंत्रित किया है।

युवाओं को खेल के माध्यम से मजबूत बनायें : मुकेश गोयल

कोटपुतली, (निर्स)। कस्बे के निकटवर्ती ग्राम बेरी में 25 दिसम्बर से प्रारम्भ 12वीं वार्षिक भूमिया बाबा क्रिकेट प्रतियोगिता का समापन समारोह बेरी बांध के विद्यालय परिसर में भाजपा नेता मुकेश गोयल के मुख्य आतिथ्य में सम्पन्न हुआ।

प्रतियोगिता में कुल 32 टीमों ने भाग लिया जिसमें गुरुवार को फाइनल मुकाबला टीम चोटिया और कोटपुतली के बीच खेला गया जिसमें चोटिया टीम ने विजयी रही। समारोह में विजेता टीम के खिलाड़ियों को 11000 की राशि तथा द्वितीय स्थान पर रही कोटपुतली टीम को 5100 रूपये तथा ट्राफी प्रदान कर सम्मानित किया गया। कार्यक्रम की अध्यक्षता सरपंच विनोद कुमार सोभन तथा पं.स.स. प्रतिनिधि धर्मपाल गुर्जर ने की। इस अवसर पर मुख्य अतिथि भाजपा नेता मुकेश गोयल ने कहा कि युवाओं को खेल के माध्यम से मजबूत बनने की



भाजपा नेता मुकेश गोयल व अन्य अतिथियों ने विजेता टीम को ट्रॉफी प्रदान की।

आवश्यकता है। खेल खिलाड़ियों में शारिरिक एवं मानसिक विकास का संचार कर उन्हें लाजवाब बनाता है। उन्होंने कहा कि देश में 2014 से प्रधानमंत्री नरेन्द्र मोदी की सरकार बनने के बाद खेलों को बढ़ावा देते हुए खिलाड़ियों को पीठ थपथपाने का काम

किया है। खेल मैदानों को विकसित करने का काम भी मोदी जी की सरकार ने ही किया है। वहीं विशिष्ट अतिथि वरिष्ठ भाजपा नेता शंकर लाल कसाना ने कहा कि खेल से खिलाड़ियों में स्फूर्ति का विकास होता है। इस अवसर पर भाजयुमो परिचम

ग्राम बेरीबांध में 12वीं वार्षिक भूमिया बाबा क्रिकेट प्रतियोगिता का समापन

मण्डल अध्यक्ष राजेश सराधना , युवा नेता अतुल खारडिया, संतलाल भेडी, पूर्व न.पा. पार्षद रामचन्द्र सैनी, भरतमल चावडा, महिपाल गुरूजी, बुधराम गुरूजी, नरेश गुर्जर, प्रकाश कुमारवत, बुधराम टेलर के साथ संचालन समिति के छररपाल सिंह तेंवर, दिनेश कुमार वर्मा, महेश गुर्जर, सतीश यादव, रोहित आर्य, प्रशांत शर्मा, विकास जांगिड, विनोद कुमारवत, शिवप्रकाश यादव, सचिन गुर्जर, योगेश सराधना, सतीश आर्मी, हीरालाल पोषवाल सहित बड़ी संख्या ग्रामीण मौजूद थे।

जनसुनवाई शिविर का निरीक्षण किया

श्रीमाधोपुर, (निर्स)। प्रशासनिक सुधार एवं समन्वय विभाग जयपुर तथा जिला कलेक्टर सीकर के दिशा निर्देशों की पालना में गुरुवार 5 जनवरी को आयोजित जनसुनवाई की व्यवस्थाओं का जायजा लेने के लिए निकले उपखंड अधिकारी श्रीमाधोपुर दिलीप सिंह राठौड ने उप स्वास्थ्य केंद्र व आंगनबाडी केंद्र भारणी का निरीक्षण किया। राठौड के अनुसार उप स्वास्थ्य केंद्र भारनी में उपलब्ध दवायों की सुनिश्चित की जांच की गई जो नियमानुसार सही पाई गई वहीं चिकित्सा कार्मिकों को आमजन हेतु चिरंजीवी योजना से अधिकाधिक लाभ व योजना में पंजीकरण कराने की हिदायत दी गई। वहीं आंगनबाडी केंद्र भारनी में निरीक्षण के दौरान बच्चों के वजन की मशीन की भी जांच की गई। इसी दिन उपखंड अधिकारी ने ग्राम पंचायत भारणी व मऊ में चल रही जनसुनवाई शिविर का भी निरीक्षण किया उन्होंने जन सुनवाई के दौरान ग्राम पंचायत में कार्यरत अधिकारी, कार्मिक एवं जनप्रतिनिधि उपस्थित पाए गए।

शहीद हेमू कालाणी रथयात्रा देवली पहुंची

देवली, (निर्स)। शहीद हेमू कालाणी जनजागरण रथ यात्रा के यहाँ पहुंचने पर स्थानीय सिंधी समाज के लोगों ने यात्रा का भव्य स्वागत किया।

इस मौके पर पूज्य सिंधी समाज कमेट्री के लोगों ने शहीद हेमू कालाणी के चित्र पर पुष्प वर्षा व माला अर्पित करके यात्रा का स्वागत किया। इस मौके पर शहीद के सम्मान में हेमू कालाणी अमर रहे, भारत मां की जय, वंदे मातरम के नारे लगाए भी गए। यह कमेट्री के अध्यक्ष विनोद धर्माणि ने बताया कि 17 दिसंबर 2022 से जनवरी तक निकाली जा रही जन जागरण यात्रा अमर बलिदान हेमू कालाणी जन्म शताब्दी वर्ष के मौके पर गुरुवार यहाँ पहुंचने पर स्थानीय पेट्रोल पंप चौराहे पर पूज्य श्री सिंधी पंचायत के लोगों द्वारा स्वागत किया गया। इस दौरान धर्माने ने बताया कि भारतवर्ष की स्वतंत्रता के अमृत काल में भारत माता के लिए शीश चढ़ाने वाले सिंध सप्त ऋतितिकारी हेमू कालाणी के जन्म शताब्दी वर्ष के उपलक्ष में



सिंधी समाज के लोगों ने यात्रा का भव्य स्वागत किया।

आयोजित जन जागरण रथयात्रा का कार्यक्रम आयोजित किया हुआ है। यात्रा के जरिए हिंदू एवं सिंधु संस्कृति को बढ़ावा देने के उद्देश्य से जन जागरण यात्रा निकाली जा रही है। यात्रा के यहाँ पहुंचने पर पंचायत के पूर्व अध्यक्ष नरेंद्र भगत प्रकाश के आशीर्वाद द्वारा 17 दिसंबर को जयपुर से शुरू होकर पूरे राजस्थान में भ्रमण कर रही है। यात्रा का उद्देश्य शहीद हेमू कालाणी की जीवन पर प्रकाश डालना है। तो वही इस यात्रा के बढावा देने के उद्देश्य से जन जागरण यात्रा निकाली जा रही है। यात्रा के यहाँ पहुंचने पर पंचायत के पूर्व अध्यक्ष नरेंद्र सुखवानी, हरीश माधवानी, विजय नवलानी, दोलत खत्री, कैलाश सिंधी , राजकुमार रूपेता, टहल रूपेता सत्री माधवानी सहित समाज के कई गणमान्य लोग उपस्थित रहे।